



ആകാശവാണി, തിരുവനന്തപുരം  
പ്രാദേശിക വാർത്തകൾ

TIME: 06.30 PM

DATE: 05.04.2026

പ്രധാനവാർത്തകൾ

1. നിയമസഭാ തിരഞ്ഞെടുപ്പിനോടനുബന്ധിച്ച് പത്രമാധ്യമങ്ങളിൽ രാഷ്ട്രീയ പരസ്യങ്ങൾ നൽകുന്നതിന് കർശന നിയന്ത്രണം ഏർപ്പെടുത്തി കേന്ദ്ര തിരഞ്ഞെടുപ്പ് കമ്മീഷൻ.
2. സംസ്ഥാനത്ത് ദേശീയ നേതാക്കളെ അണിനിരത്തി പ്രചാരണം ശക്തമാക്കി മുന്നണികൾ; **NDA** ക്ക് വേണ്ടി കേന്ദ്രമന്ത്രിയും ബിജെപി നേതാവുമായ അമിത് ഷാ കാട്ടാക്കടയിലും **UDF** നായി കർണാടക ഉപമുഖ്യമന്ത്രി ഡി കെ ശിവകുമാർ വടകരയിലും മുഖ്യമന്ത്രിയും സി പി ഐ എം നേതാവുമായ പിണറായി വിജയൻ ധർമ്മടത്തും പ്രചാരണ രംഗത്ത്.
3. യേശുക്രിസ്തുവിൻറെ ഉയിർത്തെഴുന്നേൽപ്പിനെ അനുസ്മരിച്ച് ഈസ്റ്റർ ആഘോഷ നിറവിൽ ലോകം.
4. കർണാടകയിലെ കൂടകിൽ ഭക്തിങ്ങിനിടെ കാണാതായ മലയാളി യുവതി ശരണ്യയെ കണ്ടെത്തി.
5. സംസ്ഥാനത്ത് ഇന്നും നാളെയും ഇടിമിന്നലോടു കൂടിയ മഴയ്ക്ക് സാധ്യതയെന്ന് കേന്ദ്ര കാലാവസ്ഥ വകുപ്പ്. വേനൽ ചൂടിനെതിരെ മുൻകരുതൽ സ്വീകരിക്കണമെന്നും നിർദ്ദേശം.

---

6. ഐപിഎൽ ക്രിക്കറ്റിലെ ഇന്നത്തെ ആദ്യ മത്സരത്തിൽ സൺറൈസേഴ്സ് ഹൈദരാബാദിനെതിരെ ലഖ്നൗ സൂപ്പർ ജയന്റ്സിന് 157 റൺ വിജയലക്ഷ്യം.

**~ ~ ~ ~ ~**

പാർലമെന്റ്

ബജറ്റ് സമ്മേളനത്തിന്റെ ഭാഗമായി പാർലമെന്റ് ഈ മാസം 16, 17, 18 തീയതികളിൽ വീണ്ടും ചേരും. ലോക്സഭയിലും സംസ്ഥാന നിയമസഭകളിലും സ്ത്രീകൾക്ക് 33 ശതമാനം സംവരണം നൽകുന്നത് ലക്ഷ്യമിട്ട് 2023 ൽ പാസാക്കിയ നിയമം 2029 മുതൽ നടപ്പാക്കുന്നതുമായി ബന്ധപ്പെട്ടാണ് സമ്മേളനം ഈ ദിവസങ്ങളിലേക്ക് കൂടി ദീർഘിപ്പിച്ചത്.

**~ ~ ~ ~ ~**

പി എം-പശ്ചിമബംഗാൾ

കേരളം, തമിഴ്നാട്, അസം, പശ്ചിമ ബംഗാൾ , പുതുച്ചേരി എന്നിവിടങ്ങളിൽ നിയമസഭാ തിരഞ്ഞെടുപ്പിനുള്ള പ്രചാരണം ശക്തമാക്കി രാഷ്ട്രീയ കക്ഷികൾ. തിരഞ്ഞെടുപ്പ് പ്രചാരണത്തിനായി പ്രധാനമന്ത്രിയും ബിജെപി മുതിർന്ന നേതാവുമായ നരേന്ദ്ര മോദി ഇന്ന് പശ്ചിമ ബംഗാളിലെ കൂച്ച് ബെഹാറിൽ എത്തി. റാസ് മേള മൈതാനത്ത് സംഘടിപ്പിച്ച പൊതുസമ്മേളനത്തെ അദ്ദേഹം അഭിസംബോധന ചെയ്തു.

**~ ~ ~ ~ ~**

രാഷ്ട്രീയ പരസ്യം

നിയമസഭാ തിരഞ്ഞെടുപ്പിനോടനുബന്ധിച്ച് പത്രമാധ്യമങ്ങളിലൂടെ രാഷ്ട്രീയ പരസ്യങ്ങൾ നൽകുന്നതിന്

---

കേന്ദ്ര തിരഞ്ഞെടുപ്പ് കമ്മീഷൻ കർശന നിയന്ത്രണം ഏർപ്പെടുത്തി. വോട്ടെടുപ്പ് ദിവസവും തലേന്നും പരസ്യം നൽകുന്നതിന് മീഡിയ മോണിറ്ററിംഗ് ആൻഡ് സർട്ടിഫിക്കേഷൻ കമ്മിറ്റിയുടെ മുൻകൂർ അനുമതി നിർബന്ധമാണ്. പ്രസിദ്ധീകരണത്തിന് രണ്ട് ദിവസം മുൻപെങ്കിലും അനുമതിക്കായുള്ള അപേക്ഷ കമ്മിറ്റിക്ക് സമർപ്പിക്കണമെന്നും മുഖ്യ തിരഞ്ഞെടുപ്പ് ഓഫീസർ വാർത്താക്കുറിപ്പിൽ അറിയിച്ചു.



**കേരളം-തിരഞ്ഞെടുപ്പ്**

സംസ്ഥാനത്ത് തിരഞ്ഞെടുപ്പ് പ്രചാരണം ഉച്ചസ്ഥായിയിൽ. പരസ്യ പ്രചാരണം മറ്റുനാൾ അവസാനിക്കാനിരിക്കെ ദേശീയ നേതാക്കളും താരപ്രചാരകരും സംസ്ഥാനത്ത് ക്യാമ്പ് ചെയ്യുകയാണ്. കേന്ദ്ര ധനമന്ത്രിയും ബിജെപി നേതാവുമായ നിർമ്മല സീതാരാമൻ ഇന്ന് തൃശൂർ, പാലക്കാട് ജില്ലകളിൽ പ്രചാരണത്തിനെത്തി. മുഖ്യമന്ത്രിയും സി പി ഐ എം നേതാവുമായ പിണറായി വിജയൻ ധർമ്മടത്ത് പ്രചാരണ പരിപാടികളിൽ സംസാരിച്ചു. സിപിഐ എം സംസ്ഥാന സെക്രട്ടറി എം.വി. ഗോവിന്ദൻ തിരുവനന്തപുരത്ത് എൽഡിഎഫിനായി തിരഞ്ഞെടുപ്പ് പ്രചാരണം നടത്തി. കോൺഗ്രസ് ദേശീയ അദ്ധ്യക്ഷൻ മല്ലികാർജുൻ ഖാർഗെ ഇടുക്കിയിലും കൊല്ലത്തും തിരഞ്ഞെടുപ്പ് യോഗങ്ങളിൽ പങ്കെടുത്തു. UDF പ്രചരണാർത്ഥം കോൺഗ്രസ് നേതാവ് പ്രിയങ്ക ഗാന്ധി നാളെ കോഴിക്കോട് കാരശ്ശേരിയിലും തെലുങ്കാന മുഖ്യമന്ത്രി രേവന്ത് റെഡ്ഡി പത്തനാപുരം, കൊല്ലം മണ്ഡലങ്ങളിലും റോഡ് ഷോ നടത്തും.





---

വോട്ടർ ബോധവൽക്കരണ പരിപാടികൾ ഊർജ്ജിതമാക്കി. ജില്ലാ കളക്ടർ ജി. പ്രിയങ്കയുടെ നേതൃത്വത്തിലുള്ള സംഘം വാര്യംകൂടി ഗോത്രമേഖലയിലെ ഊരുകളിൽ സന്ദർശനം നടത്തി. ഊരുമുഖന്മാരുടെ നേതൃത്വത്തിൽ വോട്ടർമാർ ബോധവൽക്കരണ പ്രതിജ്ഞ എടുത്തു.

**~ ~ ~ ~ ~**

**ഇലക്ട്രോണിക് സീഷർ മാനേജ്മെന്റ് സംവിധാനം**

തിരഞ്ഞെടുപ്പ് നടക്കുന്ന സംസ്ഥാനങ്ങളിലും കേന്ദ്രഭരണ പ്രദേശത്തും നടത്തിയ പരിശോധനയിൽ ഇതുവരെ 651 കോടിയിലധികം രൂപ വില മതിക്കുന്ന വിവിധ വസ്തുക്കൾ പിടിച്ചെടുത്തു. ECINET സി-വിജിൽ ആപ്പിലൂടെ പൗരന്മാർക്കും രാഷ്ട്രീയ പാർട്ടികൾക്കും പെരുമാറ്റച്ചട്ട ലംഘനങ്ങളെക്കുറിച്ച് റിപ്പോർട്ട് ചെയ്യാവുന്നതാണ്.

**~ ~ ~ ~ ~**

**പ്രചാരണം പാലക്കാട് ( ഇൻട്രോ)**

തെരഞ്ഞെടുപ്പ് പ്രചാരണം അവസാന ഘട്ടത്തിലേക്ക് കടക്കുമ്പോൾ പാലക്കാട് ജില്ലയിൽ വോട്ട് ഉറപ്പിക്കാനുള്ള തിരക്കിലാണ് മുന്നണികളും സ്ഥാനാർത്ഥികളും.

കൂടുതൽ വിവരങ്ങളുമായി ആകാശവാണി പാലക്കാട് ജില്ലാ പ്രതിനിധി ഫൈസൽ അലി മുത്ത...  
(വോയിസ്)

**~ ~ ~ ~ ~**

**വോട്ടിംഗ് യന്ത്രങ്ങളുടെ കമ്മീഷനിംഗ്**



---

## സമുദ്ര ദിനാഘോഷം

63-ാമത് ദേശീയ സമുദ്ര ദിനാഘോഷത്തിന്റെ ഭാഗമായി കൊച്ചിയിൽ വിവിധ പരിപാടികൾ സംഘടിപ്പിച്ചു. മെർക്കന്റൈൽ മറൈൻ വകുപ്പിന്റെ നേതൃത്വത്തിൽ കൊച്ചി മെർച്ചന്റ് നേവി ക്ലബ്ബിൽ നടന്ന പരിപാടിയിൽ പ്രിൻസിപ്പൽ ഓഫീസർ കം ജോയിൻറ് ഡയറക്ടർ ജനറൽ ഓഫ് ഷിപ്പിംഗ് ജെ. സെൻന്തിൽ കുമാർ പതാക ഉയർത്തി. രക്ത ദാനം, പൊതുജനങ്ങൾക്കായി കപ്പൽ സന്ദർശനം , വാക്കതോൺ തുടങ്ങിയവ സംഘടിപ്പിച്ചു.



## ശരണ്യ - കൂടക് തിരച്ചിൽ

കർണാടകയിലെ കൂടകിൽ ഭക്തിഭിന്നിയിലെ കാണാതായ മലയാളി യുവതിയെ കണ്ടെത്തി. കോഴിക്കോട് നാദാപുരം സ്വദേശിനി ശരണ്യയെ ആണ് നാലു ദിവസത്തെ തിരച്ചിലിനൊടുവിൽ കണ്ടെത്തിയത്. വിഷയത്തിൽ അടിയന്തര ഇടപെടൽ ആവശ്യപ്പെട്ട് മുഖ്യമന്ത്രി പിണറായി വിജയനും കെ സി വേണുഗോപാൽ എംപിയും കർണാടക മുഖ്യമന്ത്രി, വനമന്ത്രി, ആഭ്യന്തരമന്ത്രി എന്നിവരുമായി ആശയ വിനിമയം നടത്തിയിരുന്നു. ശരണ്യയുടെ കുടുംബം കർണാടക ഉപമുഖ്യമന്ത്രി ഡി കെ ശിവകുമാറിന് ഓർക്കാട്ടേരിയിൽ തിരഞ്ഞെടുപ്പ് സമ്മേളനത്തിനിടെ നിവേദനവും നൽകിയിരുന്നു.



## ഐപിഎൽ

ഐപിഎൽ ക്രിക്കറ്റിൽ രാത്രി 7:30 ന് ബെംഗളൂരു ചിന്നസ്വാമി സ്റ്റേഡിയത്തിൽ നടക്കുന്ന മത്സരത്തിൽ റോയൽ ചലഞ്ചേഴ്സ്

---

ബെംഗളൂരു - ചെന്നൈ സൂപ്പർ കിംഗ്സുമായി ഏറ്റുമുട്ടും. ഹൈദരാബാദിൽ പുരോഗമിക്കുന്ന ആദ്യ മത്സരത്തിൽ സൺറൈസേഴ്സ് ഹൈദരാബാദിനെതിരെ ലഖ്നൗ സൂപ്പർ ജയന്റ്സിന് 157 റൺ വിജയലക്ഷ്യം.



**സംസ്ഥാനം - കാലാവസ്ഥ**

സംസ്ഥാനത്ത് ഇന്നും നാളെയും ഒറ്റപ്പെട്ടയിടങ്ങളിൽ ഇടിമിന്നലോടു കൂടിയ മഴയ്ക്കും ശക്തമായ കാറ്റിനും സാധ്യതയെന്ന് കേന്ദ്ര കാലാവസ്ഥ വകുപ്പ്. പത്തനംതിട്ട, ഇടുക്കി, പാലക്കാട്, മലപ്പുറം ജില്ലകളിൽ രണ്ടു ദിവസം മഞ്ഞ ജാഗ്രത നൽകിയിട്ടുണ്ട്. ഇടിമിന്നലിന്റെ ആദ്യ ലക്ഷണം കണ്ടുകഴിഞ്ഞാൽ ഉടൻ തന്നെ സൂരക്ഷിത ഇടങ്ങളിലേക്ക് മാറുക. അന്തരീക്ഷം മേഘാവൃതമാണെങ്കിൽ കുട്ടികൾ തുറസായ സ്ഥലത്ത് കളിക്കുന്നത് ഒഴിവാക്കുക. പകൽ ചൂടിന് കാഠിന്യമേറുന്ന സാഹചര്യത്തിൽ സൂര്യാഘാതം, സൂര്യാതപം, നിർജലീകരണം എന്നിവയ്ക്കെതിരെ മുൻകരുതൽ സ്വീകരിക്കണമെന്നും മുന്നറിയിപ്പുണ്ട്.



**ഇറാൻ അസംസ്കൃത എണ്ണ**

ഇറാൻ ഉൾപ്പെടെ 40 രാജ്യങ്ങളിൽ നിന്ന് ഇന്ത്യ അസംസ്കൃത എണ്ണ ഇറക്കുമതി ചെയ്യുന്നുണ്ടെന്ന് കേന്ദ്ര സർക്കാർ. ഇറാനിയൻ ക്രൂഡ് ഓയിൽ സംഭരിക്കുന്നത് സംബന്ധിച്ച പണമിടപാടുകളിൽ പ്രശ്നമുണ്ടെന്ന പ്രചാരണം സർക്കാർ നിഷേധിച്ചു. പശ്ചിമേഷ്യയിലെ സംഘർഷത്തിന്റെ പശ്ചാത്തലത്തിലും, ഇറാൻ ഉൾപ്പെടെയുള്ള സ്രോതസ്സുകളിൽ നിന്ന് ഇന്ത്യൻ എണ്ണക്കമ്പനികൾ രാജ്യത്തിനാവശ്യമായ അസംസ്കൃത എണ്ണ സംഭരിക്കുന്നുണ്ടെന്നും കേന്ദ്രം വ്യക്തമാക്കി.

---

**കുടുംബശ്രീ**

**പശ്ചിമേഷ്യ - സഹായ ഏജൻസികൾ**

പശ്ചിമേഷ്യൻ മേഖലയിലെ സംഘർഷ സാഹചര്യത്തെ തുടർന്ന് ലോകമെമ്പാടും ഭക്ഷണത്തിന്റെയും മരുന്നുകളുടെയും വിതരണം തടസ്സപ്പെടുന്നതായി സഹായ ഏജൻസികൾ. സുഡാനിലേക്കുള്ള ആരോഗ്യ ഉപകരണങ്ങളും സൊമാലിയയിലേക്കുള്ള ഭക്ഷ്യ സഹായവും കൂടുതലാക്കുകയാണെന്ന് അന്താരാഷ്ട്ര രക്ഷാസമിതി റിപ്പോർട്ട് ചെയ്തു. COVID മഹാമാരിക്ക് ശേഷമുള്ള ഏറ്റവും വലിയ വിതരണ തടസ്സമാണിതെന്ന് ഐക്യരാഷ്ട്രസഭ വിലയിരുത്തി.

**കുടുംബശ്രീ**

**കുടുംബശ്രീ**

**കുടുംബശ്രീ**

